

کرتے ہوئے آج یہ نہیں کہتے کہ جو کچھ ہو چکا ہے، اسے بالکل ختم کر کے زیر و پوائنٹ پروپاگنڈا جایا جائے۔ یہ تو قابل عمل بات نہیں ہوگی مگر ہم یہ ضرور کہیں گے کہ اس خلا کو محسوس کیا جائے اور اس بات کو تسلیم کیا جائے کہ بین الاقوامی معاهدات و قوانین کی تشكیل میں مسلمانوں کو ان کا حصہ اور کردار نہیں دیا گیا۔ پھر ان حقوق کے اعتراض کے ساتھ اس پرے عمل کا جائزہ لیتے ہوئے باہمی مکالمہ اور مباحثہ کے ذریعہ اس بات کا تین کیا جائے کہ اسلام کی بنیادی تعلیمات اور آج کے بین الاقوامی معاهدات و قوانین میں تعارض و اختلاف کے نکات کون سے ہیں اور ان پر نظر ٹالنی کر کے قابل قبول ایڈ جمنٹ کا ماحول کیسے قائم کیا جاسکتا ہے؟

میں سمجھتا ہوں کہ ملائیشیا کے سابق وزیر اعظم مہاتیر محمد نے جب وہ او آئی۔ سی کے سربراہ تھے، اقوام متحده کی پالیسی سازی کے نظام اور انسانی حقوق کے عالمی چاروں گیر پر نظر ٹالنی کی جو بات کی تھی، وہ اسی حقیقت کی طرف توجہ دلانے کے لیے تھی مگر عالمی ادارے توہہے ایک طرف، اس تجویز کو خود مسلمان حکومتوں نے قبل توجہ نہیں سمجھا تھا۔

میں اس سلسلہ میں ایک اور خلا کی طرف بھی توجہ دلانا چاہوں گا کہ بین الاقوامی معاهدات و قوانین اور اسلامی تعلیمات کے درمیان مکالمہ میں اسلامی تعلیمات کی طرف سے جن لوگوں کو نمائندہ سمجھا جاتا رہا ہے، وہ خود اس کنفیوژن کا ایک بڑا سبب ہیں کیونکہ وہ لوگ اپنی حکومتوں اور قوموں کی نمائندگی ضرور کر رہے ہوں گے، لیکن انہیں اسلام اور اسلامی تعلیمات کا نمائندہ تسلیم نہیں کیا جاسکتا۔ چند سال قبل میسیحیوں کے پروٹسٹنٹ فرقہ کے عالمی سربراہ آرچ بیشپ آف کنٹربری ڈاکٹر رون ولیمز اسلام اباد تشریف لائے تو ان کے سامنے مذاکرات اور مکالمہ کے لیے جناب شوکت عزیز تشریف فرماتھے۔ میں نے اس وقت بھی یہ سوال اٹھایا تھا کہ آرچ بیشپ آف کنٹربری تو پروٹسٹنٹ میسیحیوں کی نمائندگی کر رہے ہیں، یہ شوکت عزیز صاحب مسلمانوں کے کون سے مکتب فکر کے نمائندہ ہیں؟ چنانچہ ہمارے ساتھ یہ دھاندی بھی ہو رہی ہے۔

اس لیے میں ڈاکٹر عامر الزمالی کی اس کتاب اور بین الاقوامی ریڈ کراس سیکیورٹی کی طرف سے ان معاهدات و قوانین کے حوالہ سے مکالمہ کی ضرورت کے احساس و ادراک کا خیر مقدم کرتا ہوں اور اس کتاب کی اشاعت کو اس سلسلہ میں ایک اہم پیش رفت سمجھتا ہوں۔ لیکن یہ گزارش کرنا بھی ضروری سمجھتا ہوں کہ اس مکالمہ کا فائدہ اسی صورت میں ہو گا جب ہم مفروضات کے دائرہ سے نکل کر معروفی صورت حال، تاریخی پس منظر اور زمینی حقوق کی بنیاد پر حقیقت پسندی کے ساتھ اس مکالمہ اور تحقیق کو آگے بڑھائیں گے۔ اللہ تعالیٰ ہم سب کو صحیح سمت کام کرنے کی توفیق سے نوازیں۔ آمین یا رب العالمین۔

نفاذ اسلام کے لیے سچ جدوجہد کا راستہ

گزشتہ دنوں بعض عسکریت پسندگروں کی طرف سے اس مضمون کے بیانات اخبارات میں شائع ہوئے کہ حکومت پاکستان طالبان کے ساتھ مذاکرات کے لیے آئین کی بات کرتی ہے جبکہ ہم شریعت کی بات کرتے ہیں۔ اس سے یہ بات محسوس ہوتی ہے کہ بہت سے عسکریت پسندگروں کے نزدیک دستور پاکستان اور شریعت اسلامیہ ایک دوسرے کے مد

مقابل اور حریف ہیں جبکہ یہ خیال درست نہیں ہے اور اس مغلاظے کو فری طور پر دو کرنے کی شدید ضرورت ہے۔

دستور پاکستان کے بارے میں یہ کہنا کہ یہ شریعت اسلامیہ سے متصادم ہے، دستور پاکستان سے ناواقیت کی علامت ہے۔ اس لیے کہ دستور پاکستان کی بنیاد عوام کی حاکیت اعلیٰ کے مغربی جمہوری تصور پر نہیں بلکہ اللہ تعالیٰ کی حاکیت اعلیٰ کے اسلامی تصور پر ہے جس پر دستور کی بہت سی دفعات شاہد و ناطق ہیں۔ دستور پر عمل نہ ہونا یا اس بارے میں روئنگ کلاس کی دو غلی پالیسی ضرور ایک اہم سلسلہ ہے لیکن اس سے دستور کی اسلامی حیثیت پر کوئی اثر نہیں پڑتا۔ اہل السنۃ والجماعۃ کا اصول ہے کہ کوئی شخص کلمہ پڑھ کر مسلمان ہو جائے اور دینی مسلمات میں سے کسی بات سے انکار نہ کرے تو اس کی بے عملی یا بد عملی کی وجہ سے اسے کافر قرار نہیں دیا جائے گا اور وہ فاسق و فاجر کہلانے کے باوجود مسلمان ہی شمار ہو گا۔ اس لیے روئنگ کلاس کی بے عملی یا دو غلے پن کی وجہ سے دستور کو غیر اسلامی قرآنیں دیا جا سکتا۔

اس سلسلہ میں دوسری گزارش یہ ہے کہ یہ دستور اس وقت پاکستان کی وحدت کی اساس ہے، خدا نخواستہ اس دستور کی نفعی کردی جائے تو ملک کو تحدیر کھنے کی اور کوئی بنیاد باتی نہیں رہے گی اور اسلامی جمہور یہ پاکستان کی وحدت و سالمیت کو خدا نخواستہ دا پر لگانے کا کسی مسلمان کو سک نہیں لینا چاہیے۔

جبکہ تیسرا گزارش ہم یہ کرنا چاہیں گے کہ اس دستور کی تکمیل و تدوین میں ملک کی تمام دینی و سیاسی قوتیں شریک رہی ہیں اور اب بھی وہ اس پر متحد و متفق ہیں۔ یہ دستور جب 1973ء کے دوران ترتیب دیا جا رہا تھا اس وقت اسے مرتب و مدون کرنے میں دوسرے بہت سے قومی راہ نماوں کے ساتھ دستور ساز اسمبلی کے ارکان کے طور پر حضرت مولانا عبدالحق آف اکوڑہ منتظر، حضرت مولانا مفتی محمود، حضرت مولانا غلام غوث ہزاروی، حضرت مولانا نعمت اللہ آف کوہاٹ، حضرت مولانا صدر الشہید آف بون، حضرت مولانا عبدالحکیم ہزاروی اور حضرت مولانا عبدالحق آف کوئٹہ بھی شامل تھے اور ان سب بزرگوں کے اس پر دخنخت ہیں۔ ہمارا خیال ہے کہ اس وقت عسکریت پسندوں کی بہت بڑی اکثریت ان میں سے کسی نہ کسی بزرگ کی بالواسطہ یا بالواسطہ شاگرد ہے، اس لیے انہیں اپنے ان عظیم المرتبت اساتذہ کے موقف سے انحراف اور ان کی کاوشوں کی نفعی کا راستہ اختیار نہیں کرنا چاہیے اور البر کہ مع اکابر کم کاخیل رکھتے ہوئے دستور پاکستان کی پاسداری کا واضح اعلان کرنا چاہیے۔

ہم متعدد بار یہ لکھ چکے ہیں کہ ایک مسلمان ریاست میں حکومت کے خلاف ہتھیار اٹھانا جسے فقہی اصطلاح میں ”خروج“ کہتے ہیں، حکمرانوں کی طرف سے ”کفر بواح“ یعنی کھلکھلے کفر کے اعلان کے سوا شرعاً جائز نہیں ہے اور جب تک ہمارا کوئی حکمران گروہ اسلامی جمہور یہ پاکستان کے نظریاتی تشخص اور دستور کی اسلامی بنیادوں سے خدا نخواستہ صراحتاً انکار نہیں کرتا، اس پر ”کفر بواح“ کا فویی لگادیا درست نہیں ہے بلکہ اگر ”خروج“ کے جواز کا کسی درجہ میں ماحول دکھائی دیتا ہو تو بھی اس کے قابل عمل ہونے کو فقہاء احتجاف نے جواز کی شرائط میں شامل کیا ہے، کیونکہ قابل عمل ہونے کے غالب امکان کے بغیر حنفی فقہاء کسی مسلم حکومت کے خلاف خروج کو بعض دوسری شرائط کے پائے جائے کے باوجود شرعاً درست قرآنیں دیتے۔ جبکہ پاکستان کے معروضی حالات میں اس کا کسی درجہ میں کوئی امکان نہیں ہے کہ کوئی مسلح گروہ ملک کے

کسی حصے پر قبضہ کر کے وہاں اپنی حکومت قائم کر سکے اور اس میں اپنی مرخصی کا نظام نافذ کر لے۔ اس لیے ہم نے نفاذ شریعت کے خواہش مندا اور اس کے لیے جدو جہد کرنے والے مسلح عناصر سے ہمیشہ یہ کام ہے کہ وہ مسلح جدو جہد کا راستہ ترک کر کے پُرانے بجدو جہد کا طریق کا راحتیار کریں اور اس کے لیے جمہور علماء امت کو اعتماد میں لیں۔

ہمارے نزدیک نفاذِ اسلام کی جدو جہد کا اصل راستہ ہی ہے جو ہمارے بزرگوں نے شیخ الہند حضرت مولانا محمود حسن دیوبندیؒ کی مالا کی قید سے واپسی پر ان کی ارادہ نمائی میں اعتیار کیا تھا اور آزادی کی جدو جہد کے لیے پُرانے عوامی سیاسی تحریک کے ذریعہ برطانوی استعمار کے خلاف عدم تشدد پر بنی مراجحت کی صبر آزمائخت کر کے اسے بیان سے رخصت ہونے پر مجبور کر دیا تھا تحریک خلافت، جمعیت علماء ہند، مسلم لیگ اور مجلس احرار اسلام کی تحریکات اس کی زندہ جاوید تاریخی شہادتیں ہیں اور ہمارے لیے مشعلِ راہ کی حیثیت رکھتی ہیں۔ اس لیے ہم نے مسلح جدو جہد کے طریق کا راستہ حمایت کرتے ہیں اور نہ ہی صرف ایکشن پر قاعتمان کرنے کو نفاذِ اسلام کی جدو جہد کا درست طریق کا راستہ بھی ہے۔ نفاذِ اسلام کے لیے بین الاقوامی اور ملکی اٹیبلیٹیشن کے منافقانہ کردار اور دو غلے رویے کے خلاف شدید عوامی مراجحت درکار ہے کیونکہ لا توں کے بھوت باتوں سے نہیں ماننا کرتے، البتہ یہ مراجحت اسلام اور تھیار کی بجائے اسٹریٹ پاور، سول سوسائٹی، پُرانے عوامی تحریک اور منتظم اجتماعی قوت کے ذریعہ ہوئی چاہیے۔

قبائلی علاقہ جات کی کا عدم تحریک طالبان سمیت بہت سے دیگر دینی حلقوں کو یہ شکوہ ہے کہ ملک کے جمہور علماء ان کی دینی جدو جہد میں ان کا ساتھ نہیں دے رہے، جبکہ ہمارا تجوہ پر اس سے مختلف ہے۔ رقم الحروف کو بھی تحریکی دنیا کا کارکن سمجھا جاتا ہے، درجنوں تحریکوں میں مختلف سطحیوں پر متحرک کردار ادا کرنے کی سعادت بحمد اللہ تعالیٰ حاصل کر چکا ہوں اور اسے اپنے لیے باعث نجات سمجھتا ہوں۔ ہمارا تجوہ یہ ہے کہ دینی جدو جہد کے جس مرحلہ میں بھی جمہور علماء کرام اور ان کی علمی و فکری قیادتوں کو اعتماد میں لے کر ان کی مشاہروں سے کسی تحریک کا پروگرام طے کیا گیا ہے، جمہور علماء بلکہ عوام نے بھی کبھی ما یوس نہیں کیا۔ تحریک ختم نبوت تحریک نظام مصطفیٰ اور شریعت بل کی تحریکات اس پر شاہد ہیں، البتہ ملک کے کسی بھی دینی طبقہ اور جماعت نے کسی بھی دینی جدو جہد کا پروگرام اگر از خود طے کیا ہے، اس کے اہداف، ترجیحات اور طریق کا رکن تھیں میں جمہور علماء کی قیادتوں کو اعتماد میں لینے کی ضرورت محسوس نہیں کی اور سب کچھ از خود طے کر کے جمہور علماء کو اپنے پیچھے چلنے کی دعوت دی ہے تو اسے ہر حال مایوسی کا سامنا کرنا پڑا ہے۔ اور یہ ایک فطری بات ہے، اس لیے کہ اگر جمہور علماء دینی جدو جہد کے عنوان سے ہر آواز کی طرف لپکنا شروع کر دیں تو ملک کے عمومی دینی ماحول کی رہی ہی اجتماعیت بھی داؤ پر لگ جائے گی جو کسی طور بھی دین اور ملک و قوم کے مفاد میں نہیں ہے۔

ہمیں دین کے لیے کسی بھی حوالہ سے جدو جہد کرنے والوں کے خلوص، قربانیوں اور سعی و مختت سے انکار نہیں ہے، لیکن ملک کے عمومی دینی ماحول کا تعاون حاصل کرنے کے لیے جمہور علماء کرام بلکہ مختلف مکاتب فکری دینی، علمی اور فکری قیادتوں کو جدو جہد کے مقاصد، ترجیحات اور طریق کا رکن بارے میں اگر اعتماد میں نہیں لیا جائے گا تو ان سے عدم تعاون کا شکوہ کرنے کا بھی کوئی جواز نہیں ہو گا۔